

## Høsnarungin provokeraði

Tað vakti ans, tá Michael Rasmussen um vikuskiftið var til DM í súkkling. Høsnarungin, sum hann verður róptur, hevur í lötuni karantenu, og tá hann nú var til DM-kapping, var hetta sum áskoðari til DM hjá kvinnum. Her er loyvt øðrum enn luttakarunum at vera partur av feltinum, men Rasmussen provokeraði nakað nógv, tá hann hevði hug at leggja seg millum tær fremstu. Nakað sum umboðini fyri danska súkkklusambandið at rópa eftir honum. – Eg taki hatta sum eina provokation frá einum manni, sum hevur tørv á at vísa seg. Og eg haldi tað vera óppdrigið, tá hann soleiðis provokerar, og síðani bara flýggjar, tá vit fara eftir honum, segði Willy Frederiksen, sum er formaður fyri kvinnusúkklingina í Danmark.



## B68-Skála í kvøld

Klokkan 19 í kvøld verður dystur á Svangaskarði, har B68 tekur ímóti Skála. Við sigrinum hjá B71 móti KÍ, er trýstið í botninum økt nakað. B68 er í lötuni seks stig framman fyri bæði Skála og B71, og tí kunnu teir við einum sigri koma heilt úr vandaøkinum. Skála kann hinvegin vinna seg ájavnt við ÍF, sum er nummar átta, um teir vinna sín dyst, so eingin ivi er um, at báðir partar hava sítt at stríðast fyri á vøllinum.

B71-KÍ 2-0 (1-0):

# Loksins lukkaðist

●●●●●●●●

B71

●●●●●●●●

KÍ

**B71 spældi fyri lívinum, og tað eydnaðist at toga trý stig heim, tá KÍ vitjaði sunnudagin**

### FÓTBÓLTUR

Jákup Mørk  
jakup@sosialurin.fo

Tað skuldi røkka ella stökka hjá B71. Fleiri ferðir hava teir verið væl nøgdur við leikliga avrikið í ár, men úrtøkan hevur á ongan hátt staðið mót, og tí høvdu spælararnir knívin á barkanum, tá KÍ vitjaði sunnudagin.

Til dystin hevði B71 styrkt sær um liðið við at fáa Anders Sørensen – sum í fjør var partur av liðnum – upp til Føroya, eins og Patrick Sunday Okoro er komin úr B36, har áleyparin ongan tíð veruliga fekk fótin fyri seg.

Og við knívinum á barkanum stríddust sandoyingararnir fyri lívinum. Serliga lögdu teir stórt týrst á í fyrra hálvleiki, har bólt-haldarin hjá KÍ sjáldan fekk frið, og har KÍ av tí sama hevði sera ilt við at spæla seg niðan eftir vøllinum.

Atsóknirnar á KÍ-málið vóru áhaldandi, og einar tvær ferðir mátti Jákup Mikkelsen bjarga heilt væl fyri at forða fyri B71-málið.

B71 hevði nógv horna-spørk í fyrra hálvleiki, og fyrra málið hjá teimum kom eftir hornaspark. Sent var til aftaru stong, har verjuspælarin Fabio Vieira stóð leysur. Hann sendi bóltin innfyri málið aftur, og har fekk Gudmund Nielsen sent bóltin um málstrikuna.

Málið var fult uppiborið, tí B71 hevði var í fyrra hálvleiki betra liðið. Teir spældu rættiliga beinleiðis, bólturin skuldi verða á KÍ hálvuni alla tíðina, og so fluttu teir fólkið fram at trýsta og renna KÍ-spælar-

arnar niður.

KÍ-venjarin fekk stillað liðið hjá sær nakað í hálvleikinum, og hugburðurin hjá spælarunum var munandi betradur, tá menn komu út til seinna hálvleik.

Spakuliga fekk KÍ arbeitt seg aftur í dystin, men teir megnaðu ongan tíð av álvara at skapa opnu møguleikarnar, sum skuldu til. Og tí hevði Símun Rógvi Hansen lætt við at verja fyri teimum atsóknunum, sum komu á málið.

Og tá B71 økti til 2-0 við einum mótálopi miðskeiðis í seinna hálvleiki, mundu tað verða fá, sum ivaðust í, at B71 fór at vinna hendan dystin.

KÍ misti bóltin á egnari hálvu. Símin Hansen sendi inn um KÍ-verjuna til Gudmund Nielsen, sum rundaði Jákup Mikkelsen, áðrenn hann sendi bóltin í málið til 2-0.

Eftir hetta gekk spælið báðar vegir, men B71 var nærri við at økja til 3-0 enn KÍ at minka um munin. KÍ royndi at skifta og flyta fólk, men dysturin stóð ikki til at bjarga.

### Hóma strikuna

Við sigrinum hevur B71 aftur meldað seg inn í dystin at sleppa undan niðurflyting. Og tær báðar komandi uppgerðirnar fáa helst alstóran týðning í so máta. Undan summarsteðginum skal B71 nevnliga á vitjan hjá bæði Skála og B68, og tað eru tveir dystir, sum helst skulu kasta eini fyra stig av sær, um bjargingarætlanin skal eydnast.

Og so verður sjálvandi eisini spennandi hjá sandoyingum at fylgja við, hvussu leikur fer, tá just B68 og Skála dystast á Svangaskarði í kvøld.

Hjá KÍ merkti tapið, at teir spakuliga aftur eru í ferð við at nærkast botninum. Átta dystiruttan tap høvdu annars lyft KÍ væl og virðiliga av vandaleið, og enn er vandin ikki serliga akuttur. Men við 14 stigum sansar nú spakuliga at hjá klaksvíkingunum, um teir ikki skjótt finna rætta steivið aftur.



Klaksvíkingar finga ongan tíð fótin fyri seg, tá B71 í fyrra hálvleiki stoypti grundina til bara næsta Formula-sigurin á árinum savnsmynd

## Liðið og Gudmund

Símun Rógvi Hansen, sum helt B71-búrið reint móti KÍ, var sjálvandi væl nøgdur um tað, sum hann og liðfelagarnir høvdu víst. Men hann vildi ikki reiðiliga staðfesta, at talan hevði verið um besta avrikið á árinum.

- Eg haldi, at talan hevur verið um framgongd seinastu vikurnar, og í dag megna vit so eisini at skora.

- Eg haldi ikki, at KÍ hevði nakran veruligan møguleika í dystinum. Bæði verjan og restin av liðnum stríddust og arbeiddu framúr væl, so talan var um eitt fint avrik frá okkara liði.

Og tó at talan var um liðavrik, so kundi Símun Rógvi illa svarað annað enn játtandi, tá hann varð spurður um leiklutin hjá Gudmundi Nielsen.

- Hann er fantastiskur. Hann er gjøgnumbrotssterkur, sterkur í høvðinum og sum heild ein sera komplette spælar, haldi eg.

-mørk

## B71 stríddist betur

Fyri viku síðani helt Eyðun Klakstein seg og KÍ hava betur uppiborið, tá teir taptu heimadystin móti EB/Streymi. Sunnudagin taptu Eyðun og KÍ næsta dystin á rað, men hesa ferð mutaði venjarin ikki ímóti.

- B71 stríðist fyri lívinum, og tað sást aftur á vøllinum. Serliga í fyrra hálvleiki trýstu teir okkum nógv. Eftir steðgin gjørdist tað meira aftur og fram, har vit hava yvirtakið í lötum. Men vit skora ikki, og so gera teir av við okkum, tá teir skora.

Eyðun Klakstein vildi tó ikki vera við, at hugburðurin hjá hansara monnum ikki var nóg góður.

- Tað haldi eg ikki. Kanska eru vit ikki nóg klárir, men teir stríddust ótrúliga hart, og tí gjørdist dysturin akkurat so trupul, sum vit høvdu roknað við, segði Eyðun Klakstein eftir dystin.

-mørk